



हे जिमी! इतने शानदार करियर के लिए तुमको बहुत-बहुत बधाई। मुझे याद है साल 2002 में मैंने पहली बार तुमको बॉलिंग करते हुए देखा था। -सचिन तेंदुलकर

पूर्व भारतीय क्रिकेटर, इंग्लिश कप्तान बेन स्टोक्स के संन्यास के फैसले पर बोलते हुए।



आज का खिलाड़ी

शुभंकर शर्मा

राष्ट्रदूत कोटा, 13 जुलाई, 2024 5

भारतीय गोल्फर शुभंकर शर्मा इस समय अपने करियर की सर्वश्रेष्ठ फॉर्म में हैं। इसलिए उनसे पेरिस ओलंपिक गेम्स में स्वर्ण पदक जीतने की उम्मीद की जा रही है। ओपन के प्रति शुभंकर शर्मा का प्यार सबसे बड़ा रहस्य है। मध्य प्रदेश के भोपाल में अपने स्कूल के दिनों से ही गोल्फ के एक उत्साही

प्रशंसक के रूप में, वह रॉयल लिवरपूल गोल्फ क्लब में होने वाली गतिविधियों का उत्सुकता से अनुसरण करते थे। हालांकि, 2018 में जब वे पहली बार ओपन में उतरे, तो भारी बारिश हो रही थी और गोल्फर ने खुद को पॉच और पर कट से बाहर पाया, जबकि सिर्फ छह होल बचे थे।

क्या आप जानते हैं? ... वर्तमान में 80 से अधिक देश पोलो खेलते हैं। पोलो 1900 से 1936 तक ओलंपिक खेल था और इसे अब एक बार फिर अंतर्राष्ट्रीय ओलंपिक समिति ने मान्यता प्रदान की है।

इंग्लैंड की 114 रन से यादगार जीत

तेज गेंदबाज जेम्स एंडरसन ने अपनी टीम को एकतरफा जीत दिलाने में अहम भूमिका निभाई

लंदन, 12 जुलाई। इंग्लैंड के महान तेज गेंदबाज जेम्स एंडरसन ने दूसरी पारी में 32 रन पर तीन विकेट चटककर पहले टेस्ट मैच के तीसरे दिन वेस्टइंडीज के खिलाफ अपनी टीम को एकतरफा जीत दिलाने में अहम भूमिका निभाई। पहली पारी

में 121 रन बनाने वाली वेस्टइंडीज की टीम दूसरी पारी मैच के तीसरे दिन शुरूआती घंटे के अंदर 136 रन पर सिमट गयी। इंग्लैंड ने पारी और 114 रन से यादगार जीत दर्ज की।

एंडरसन ने अपने करियर के आखिरी और 188वें टेस्ट मैच में कुल चार विकेट झटकते जिससे इस प्रारूप में उनका करियर 704 विकेट के साथ खत्म हुआ। वेस्टइंडीज ने दिन की शुरुआत छह विकेट पर 79 रन से आगे से की, टीम इस समय इंग्लैंड से 171 रन पीछे थी। एंडरसन ने जोसुआ डिस्सिल्वा को आउट कर इंग्लैंड को



दिन की पहली सफलता दिलायी। एंडरसन की बाहर निकलती गेंद डिस्सिल्वा के बल्ले का किनारा लेते हुए विकेटकीपर के दस्ताने में चली गयी। उन्हें एक और सफलता मिल जाती लेकिन उन्होंने गुडाकेसा मोती (नाबाद 31) का कैच खुद ही टपका दिया।

डोपिंग में दो साल का प्रतिबंध झेलने के बाद वापसी करने वाली पूवम्मा पेरिस में दमखम दिखाने को तैयार

नई दिल्ली, 12 जुलाई। डोपिंग टेस्ट में फेल होने के कारण 2021 में प्रतिबंधित होने के बाद शानदार वापसी करने वाली एमआर पूवम्मा ने रिले रेस टीम के साथ पेरिस का टिकट कटा लिया है। बहामास में पेरिस ओलंपिक के लिए स्थान पक्का करने के बाद रिले टीम की सबसे वरिष्ठ सदस्य एमआर पूवम्मा ने कहा, "34 साल की उम्र में और दो साल के प्रतिबंध के बाद वापसी करना कोई मजाक नहीं है, क्योंकि वह एक उदाहरण स्थापित करना चाहती है कि अगर शरीर अनुमति दे तो उम्र कोई मायने नहीं रखती है।" उन्होंने पिछले साल ही इस प्रतियोगिता में एक बार फिर वापसी की।



माचेतिरा राजू पूवम्मा का जन्म 5 जून 1990 को कर्नाटक में हुआ था। भारतीय 4 400 मीटर रिले टीमों के सदस्य के रूप में उन्होंने 2016 ओलंपिक में भाग लिया और 2014 और 2018 एशियाई खेलों और 2013 और 2017 एशियाई चैंपियनशिप में स्वर्ण पदक जीते, व्यक्तिगत रूप से उन्होंने

2013 में रजत पदक और 2014 में कांस्य पदक जीता। एथलेटिक्स में उनके योगदान के लिए उन्हें 2015 में अर्जुन पुरस्कार मिल चुका है। पूवम्मा का जन्म एमजी राजू और

जाजी के घर हुआ था। उन्होंने अपनी प्राथमिक और उच्च शिक्षा मैंगलोर में पूरी की और ऑफ डिप्लोमा इन मैनेजमेंट, कर्नाटक से व्यवसाय प्रबंधन में स्नातक की डिग्री हासिल की। बहामास में पेरिस ओलंपिक के लिए स्थान पक्का करने के बाद पूवम्मा ने कहा, "34 साल की उम्र में और दो साल के प्रतिबंध के बाद वापसी करना कोई मजाक नहीं है, क्योंकि वह एक उदाहरण स्थापित करना चाहती है कि अगर शरीर अनुमति दे तो उम्र कोई मायने नहीं रखती है।" 34 वर्षीय पूवम्मा ने कहा, "इसलिए मुझे एक और ओलंपिक में भाग लेना होगा और अगर मेरा शरीर मेरा साथ दे रहा है तो मुझे खेल क्यों छोड़ना चाहिए। कुछ विदेशी स्थलों 35 या 37 साल की उम्र तक दौड़ते हैं।

इंग्लैंड के साथ विंडीज के खिलाड़ियों ने भी दिया जेम्स एंडरसन को गार्ड ऑफ ऑनर

नई दिल्ली, 12 जुलाई। इंग्लैंड के तेज गेंदबाज जेम्स एंडरसन ने वेस्टइंडीज के खिलाफ अपना आखिरी टेस्ट मैच खेला जिसमें इंग्लिश टीम को बेहतरीन जीत मिली। तीन मैचों को टेस्ट सीरीज का पहला मैच लॉर्ड्स क्रिकेट मैदान पर खेला जा रहा है। मैच के तीसरे दिन दिग्गज गेंदबाज जेम्स एंडरसन को इंग्लिश और वेस्टइंडीज खिलाड़ियों की तरफ से गार्ड ऑफ ऑनर्स दिया गया। जेम्स एंडरसन ने इसी मैदान से अपना टेस्ट करियर शुरू किया था और इसी मैदान पर अपना आखिरी टेस्ट मैच खेला। 41 वर्षीय जेम्स एंडरसन ने ऐलान किया था कि वेस्टइंडीज के खिलाफ टेस्ट सीरीज का पहला मैच उनके टेस्ट करियर का आखिरी टेस्ट होगा। बता दें कि, एंडरसन अभी संन्यास के मूड में नहीं थे लेकिन कप्तान बेन स्टोक्स और कोच बैकुलम से बातचीत के बाद उन्होंने ये कदम उठाया। मैच के दूसरे दिन का खेल खत्म होने तक वेस्टइंडीज ने दूसरी पारी में 6 विकेट गंवा दिए थे और मैच की स्थिति देखते हुए ये साफ हो गया था कि ये टेस्ट मैच तीसरे दिन की खत्म हो जाएगा।

आईएचएफ ट्रॉफी हॉडबॉल में भारत दोनों वर्गों के फाइनल में खिताबी मुकाबले रविवार को बांग्लादेश से, दोनों वर्गों के हार्डलाइन में मालदीव व नेपाल में होगा आज मुकाबला

जयपुर, 12 जुलाई। मेजबान भारत ने सवाई मान सिंह इंडोर स्टेडियम में खेला जा रही आईएचएफ ट्रॉफी हॉडबॉल में अपनी श्रेष्ठता सिद्ध करते हुए अंडर-18 यूथ और अंडर-20 जूनियर वर्ग के फाइनल में प्रवेश कर लिया है। जहां दोनों ही वर्गों के खिताबी मुकाबले में बांग्लादेश से रविवार को भिड़त होगा। यूथ व जूनियर वर्ग में भारत ने सभी 3-3 मैच जीतकर 6 अंकों के साथ टॉप पर रही। भारत ने यूथ में जहा बांग्लादेश, मालदीव व नेपाल को हराया, वहीं जूनियर वर्ग में भी अपनी विजयी लय कायम रखी और सभी तीनों मैच जीतकर तालिका में शीर्ष पर ही। इसी प्रकार बांग्लादेश तालिका में दोनो वर्गों में दूसरे नम्बर पर रही। यूथ व उमर 4 और जूनियर वर्ग में उसके 3 अंक हैं। मालदीव ने यूथ व जूनियर में 2-1 अंक अर्जित कर तीसरे स्थान पर रही। जबकि नेपाल दोनो वर्गों की तालिका में



पेड़ें पर रही। जूनियर वर्ग में ही नेपाल 1 अंक अर्जित कर पाई। शनिवार को यूथ व जूनियर वर्ग के हार्डलाइन मैच खेले जायेंगे। इसमें मालदीव व नेपाल में मुकाबला होगा। शुक्रवार को अंडर-18 यूथ वर्ग में भारत ने एक बार फिर अपना

शानदार प्रदर्शन जारी रखते हुए नेपाल को 48-18 गोलो से रौंद दिया। मध्यांतर तक भारत 21-8 गोलो से आगे था। भारत के लिए मोस्ट वैल्यूएबल प्लेयर कप्तान रवि ने सर्वाधिक 15 गोल बनाये। प्रवीण गिल और रोहित ने 10-10



गोल किये। नेपाल के लिए सोनिश तामांग व रितिक परीयार ने 5-5 गोल किये। दक्षिण एशियाई हॉडबॉल महासंघ के महासचिव डॉ. आनन्देश्वर पांडे ने रवि को सम्मानित किया। इस अवसर पर हॉडबॉल एसोसिएशन इंडिया के महासचिव डॉ. तेजराज सिंह भी

उपस्थित थे। बांग्लादेश ने शुक्रवार को हुए मुकाबले में मालदीव को आसानी से 47-28 गोलो से हराया। विजेता टीम मध्यांतर तक 20-10 गोलो की बढ़त हासिल की। बांग्लादेश के लिए मोस्ट वैल्यूएबल प्लेयर मोहम्मद

रातुलुदीन ने 13 गोल किये, तोफिक कुर रहमान ने 12 का योगदान दिया। पूर्व राष्ट्रीय स्तर के क्रिकेटर रहे कुलदीप मिश्रा ने रातुलुदीन को पुरस्कृत किया। मोहम्मद आशिकुर रहमान फहीम ने हालांकि कोई गोल नहीं किया। लेकिन उनका प्रदर्शन शानदार रहा। जिसकी बदौलत बांग्लादेश ने मालदीव को 38-30 गोलो से हराया। हाफ टाईम तक विजेता टीम 18-11 गोलो से आगे थी। अल मुकतादीर महीन ने 13 गोल किये। मालदीव के लिए रशिद ने 9 और यसमू अहमद ने 8 गोल किये। मोहम्मद आशिकुर रहमान फहीम मैच के मोस्ट वैल्यूएबल प्लेयर चुने गये। जिन्हें राजस्थान ओलंपिक संघ के अध्यक्ष अनिल व्यास ने सम्मानित किया। शनिवार को खेलने वाले हार्डलाइन मैच:- शाम 4 बजे मालदीव बनाम नेपाल (यूथ) शाम 6 बजे मालदीव बनाम नेपाल (जूनियर)

भाजपा की वृहद कार्यसमिति आज : सी.पी. जोशी

'केंद्रीय मंत्री शिवराज सिंह चौहान और राष्ट्रीय महासचिव दुष्यंत गौतम होंगे शामिल'

जयपुर। भाजपा प्रदेशाध्यक्ष सीपी जोशी ने भाजपा प्रदेश मुख्यालय पर प्रेसवार्ता को संबोधित करते हुए कहा कि शनिवार को सुबह 9 बजे से जयपुर के सीतापुर स्थिति जेईसीसी सभागार में ऐतिहासिक वृहद कार्यसमिति का आयोजन किया जाएगा। यह कार्यसमिति ऐसे अवसर पर हो रही है जब देश में तीसरी बार प्रधानमंत्री के रूप में नरेन्द्र मोदी ने शपथ ली है, और प्रदेश में भाजपा की सशक्त भजनलाल सरकार है। कार्यसमिति में पंचायत राज के जनप्रतिनिधि, निकाय जनप्रतिनिधि, सांसद, विधायक, मंत्री मुख्यमंत्री और प्रदेश पदाधिकारियों सहित आठ हजार से ज्यादा भाजपा कार्यकर्ता भाग लेंगे। वहीं केंद्र की ओर से एमपी के पूर्व मुख्यमंत्री एच कृष्ण मंत्री शिवराज सिंह चौहान और भाजपा के राष्ट्रीय महासचिव दुष्यंत गौतम उपस्थित रहेंगे।



भाजपा प्रदेशाध्यक्ष सी.पी.जोशी ने शुक्रवार को भाजपा प्रदेश मुख्यालय पर प्रेसवार्ता को संबोधित किया।

स्वागत और अभिनंदन किया जाएगा। वहीं भाजपा की आगामी कार्ययोजना का रूटमैप बनाया जाएगा। प्रेसवार्ता में भाजपा की प्रदेश सह-प्रभारी विजया राहटकर, प्रदेश मंत्री पिकेश पोरवाल और प्रदेश मीडिया संयोजक प्रमोद वशिष्ठ उपस्थित रहे। जोशी ने कहा कि भाजपा की भजनलाल सरकार की ओर से पेश किये गये पूर्णकालिक बजट 2024-2025 में विकसित राजस्थान, सशक्त राजस्थान, अग्रणी राजस्थान और समग्र राजस्थान की

- 'मंडल स्तर से लेकर पंचायत राज, निकाय, सांसद, विधायक, मंत्री और प्रदेश पदाधिकारियों सहित करीब 8 हजार जनप्रतिनिधि होंगे शामिल'

परिकल्पना को साकार किया है। बजट में प्रदेश के हर वर्ग के चहुँमुखी विकास और सर्वांगीण विकास को ध्यान में रखकर उस पर काम शुरू कर दिया गया है। बजट में सिंचाई से लेकर पेयजल समस्या के समाधान के लिए 15 हजार करोड़ की लागत से 25 लाख नल कनेक्शन देने की घोषणा की गई है। वहीं ग्रामीण और शहरी क्षेत्रों के लिए 20370 करोड़ की 6 वृहद स्तरीय पेयजल योजनाएँ लाई जाएंगी विद्युत क्षेत्र में आत्मनिर्भरता बढ़ाने के साथ आदर्श सौर ग्राम योजना के तहत दो लाख आठ हजार घरों को बिजली कनेक्शन दिये जाएंगे।

वित्त विभाग के आदेश से सभी नये काम रोके गये हैं : जूली

जयपुर, (वि.सं.)। विधानसभा में प्रश्नकाल के दौरान विधायक संजीव कुमार के भादव के पेयजल प्रोजेक्ट से जुड़े सवाल पर नेता प्रतिपक्ष टीकाराम जूली ने कहा कि इसमें मंत्रीजी को कोई गलती नहीं है। गलती वित्त विभाग के 15 दिसंबर के उस आदेश की है जिसमें सभी नए कामों पर रोक लगा दी। उस आदेश के बाद प्रदेश भर में सभी नए काम रुक गए हैं। यह असंवैधानिक आदेश है, यह जब तक यह नहीं हटता तब तक नए काम और पुराने चल रहे प्रोजेक्ट अटक ही रहेंगे। इस पर मंत्री सुरेश सिंह रावत ने कहा कि इस प्रोजेक्ट में आरटीपीपी एक्ट के खिलाफ जाकर काम किया था। जो आरटीपीपी के नियमों के खिलाफ काम थे उन पर रोक लगाई है। यह पहली बार नहीं हुआ, आपके वक्त भी होता आया है। इससे पहले विधायक संजीव कुमार ने जलदायक मंत्री के जवाब पर सवाल उठाए। मंत्री सुरेश रावत ने कहा कि समीक्षा के बाद जल्द फैसला किया जाएगा। इस पर संजीव कुमार ने कहा कि भादव क्षेत्र में पानी का संकट है, अमरसिंह लिफ्ट से 15 दिन में पानी आता है।

सार-समाचार

जयपुर मेट्रो विस्तार की डी.पी.आर. ट्रेफिक ट्रांसपोर्ट सलाहकार की नियुक्ति के बाद बनेगी : खर्रा

जयपुर, (वि.सं.)। नगरीय विकास मंत्री झाबरा सिंह खर्रा ने आज विधानसभा में प्रश्नकाल के दौरान कहा कि जयपुर शहर में मेट्रो विस्तार के लिए ट्रेफिक ट्रांसपोर्ट सलाहकार की नियुक्ति के बाद डीपीआर तैयार की जाएगी। झाबरा सिंह खर्रा ने बताया कि संभावित मार्गों पर मेट्रो विस्तार के लिए सर्वे डीपीआर के लिए सलाहकार की नियुक्ति के लिए गत 6 जुलाई को निविदा जारी की जा चुकी है। खर्रा ने प्रश्नकाल के दौरान सदस्यों द्वारा इस सम्बन्ध में पूछे गए पूरे प्रश्नों का जवाब दे रहे थे। उन्होंने सदन को आश्वस्त किया कि जनप्रतिनिधियों से प्राप्त सुझावों को भी इस डीपीआर में शामिल किया जाएगा। इससे पहले विधायक गोपाल शर्मा के मूल प्रश्न का नगरीय विकास मंत्री झाबरा सिंह खर्रा ने जवाब दिया।

कर्मल राठौड़ के कार्यों की साराहना

जयपुर। कैबिनेट मंत्री और झोटवाड़ा के भाजपा विधायक कर्मल राज्यवर्धन राठौड़ ने प्रधानमंत्री नरेन्द्र मोदी के प्रेरणादायी मार्गदर्शन में महिलाओं के उत्थान व नारी शक्ति का जीवन आसान बनाने के लिए वैश्विक अनुदान कोष से स्वीकृत प्रदान की है। महिलाओं ने वैश्विक अनुदान कोष से स्वीकृत प्रदान करने पर कर्मल राज्यवर्धन राठौड़ का आभार व्यक्त करते हुए उनके जनसेवा कार्यों की साराहना की। कर्मल राठौड़ ने कहा कि हम महिला सशक्तिकरण एवं उनके विकास और उत्थान के लिए संवेदन प्रतिक्रम हैं। नारी सशक्तिकरण मोदी सरकार की प्राथमिकता है। मोदी सरकार की नीतियों से हमारी मातृशक्ति को आगे बढ़ने के अभूतपूर्व अवसर मिल रहे हैं। नारी सशक्तिकरण के संकल्प को लेकर मोदी सरकार लगातार देश की महिलाओं को हर क्षेत्र में सशक्त करने का निरंतर प्रयास कर रही है। नारी शक्ति का सम्मान और उत्थान मोदी सरकार की खास पहचान है।

खाली पदों को जल्द भरेंगे: प्रेमचंद बैरवा

जयपुर, (वि.सं.)। विधानसभा में प्रश्नकाल के दौरान विधायक चंद्रभान सिंह आक्या के सवाल के जवाब में उच्च शिक्षा मंत्री और डिप्टी सीएम प्रेमचंद बैरवा ने कहा कि कॉलेजों में 1936 खाली पदों को जल्द भरा जाएगा। इन पदों पर भर्ती का काम चल रहा है। बैरवा ने कहा कि प्रदेश के सरकारी कॉलेजों 555 लाइब्रेरियर, 555 पीटीआई के पद हैं, जिसमें 535 लाइब्रेरियर और 540 पीटीआई के पद खाली चल रहे हैं। दोनों के 247-247 पद पर भर्ती हो चुकी है। आक्या ने कहा कि जिन कॉलेजों में कोई शिक्षक नहीं है उनमें तो कम से कम शिक्षक लगा दो। इस पर मंत्री बैरवा ने कहा कि शीघ्र ही उन सबमें लगा दिया जायेगा।

'भाजपा ने आदिवासियों को नहीं बक्शा'

जयपुर। टोडोभीम से कांग्रेस विधायक घनश्याम मेहर ने कहा कि भाजपा आदिवासियों की बात करती है, लेकिन इन्होंने आदिवासी मंत्री किरोड़ीलाल मीणा को ही नहीं बक्शा। किरोड़ी की वजह से ही भाजपा सत्ता में आई, लेकिन उनकी मुख्यमंत्री नहीं चुनते उन्हें अपने कामों के लिए चीफ सैक्रेटरी के पास जाना पड़ता है। मेहर ने मंत्री बाबूलाल खराड़ी की ओर इशारा करते हुए कहा कि आदिवासी मंत्री रहते बैठे हैं। लेकिन इन्होंने एक शब्द नहीं कहा। मंत्री जी आप स्विक ऑफ हो गए हैं। आप सदन में एगरोप्लेन मोड में बैठे रहते हो। आप ने एक भी शब्द नहीं बोला। आपके बगल में बैठे हुए मंत्री आदिवासियों का डीएनए टेस्ट कराने की बात कहते हैं। लेकिन आपने कुछ नहीं कहा।

किरोड़ीलाल पूरे सत्र नहीं आएंगे

जयपुर, (वि.सं.)। कृषि मंत्री डॉ किरोड़ीलाल मीणा पूरे बजट सत्र विधानसभा नहीं आएंगे। विधानसभा में आज डॉ किरोड़ी को पूरे बजट सत्र सदन से अनुपस्थित रहने की अनुमति दे दी है। आज प्रश्नकाल खत्म होते ही स्पीकर ने डॉ किरोड़ी लाल मीणा के पूरे बजट सत्र से सदन से गैर हाज़िर रहने की अनुमति पर वोटिंग करवाई, जिसकी ध्वनिमत से अनुमति दे दी गई। उल्लेखनीय है कि सत्र के दौरान कर्मल को भी विधायक सदन में नहीं आता है तो उसे लिखित में स्पीकर को सूचना देनी होती है, स्पीकर फिर सदन में वोटिंग करवाकर राय पछुते हैं, तब सदन की बैठकों से छुट्टी दी जाती है।

वृक्षारोपण के आंकड़ों में गड़बड़ी का आरोप

जयपुर, (वि.सं.)। विधानसभा में आज प्रश्नकाल के दौरान वृक्षारोपण के आंकड़ों में गड़बड़ी को लेकर विपक्ष ने हंगामा किया। इस दौरान वन मंत्री संजय शर्मा और नेता प्रतिपक्ष टीकाराम जूली के बीच हल्कों नोकझोंक हो गई। नेता प्रतिपक्ष टीकाराम जूली ने वृक्षारोपण के आंकड़ों में हेरफेर को लेकर सवाल उठाते हुए कहा कि पूरे आंकड़े राउंड फिगर में कैसे हो सकते हैं। इन्होंने कंच करवाई तो यह तो हो नहीं हो सकता कि सब आंकड़े राउंड फिगर में आएँ, कहीं पर 80, कहीं 99

- विपक्ष ने मंत्री संजय शर्मा के कमेंट पर विधानसभा में हंगामा किया

भी तो होंगे। आंकड़े गुमराह करने वाले हैं इनकी जांच करवाई जाए, मंत्री स्पष्ट करें। इस पर वन मंत्री संजय शर्मा ने कहा कि नेता प्रतिपक्ष को हर प्रश्न पर खड़े होने की आदत हो गई है। इस पर स्पीकर ने कहा कि यह काम मेरा है। नेता प्रतिपक्ष ने कहा कि आदत नहीं यह

अधिकार है, यह इस तरह नहीं चलेगा। इस दौरान पक्ष-विपक्ष के बीच नोकझोंक होने लगी। स्पीकर वासुदेव देवनानी ने बीच बचाव किया। नेता प्रतिपक्ष ने कहा कि मंत्री मेरी तरफ उंगली कर रहा है। कुछ देर नेता प्रतिपक्ष और मंत्री के बीच नोकझोंक हुई, कांग्रेस के कई विधायकों ने इस पर आपत्ति की। स्पीकर ने रोहित बोहरा सहित कई कांग्रेस विधायकों को बोलने की मंजूरी नहीं दी। स्पीकर ने कहा कि यह काम मेरा है, मैंने कद दिया और व्यवस्था दे दी।

भीलवाड़ा में नए औद्योगिक क्षेत्र के लिए मंजूरी

जयपुर। मुख्यमंत्री भजनलाल शर्मा ने भीलवाड़ा जिले में नए औद्योगिक क्षेत्र की स्थापना के लिए राजस्थान राज्य औद्योगिक विकास एवं विनियोजन निगम लिमिटेड (रीको) को भूमि आवंटन के प्रस्ताव को मंजूरी दी है। प्रस्ताव के अनुसार भीलवाड़ा जिले की आसीद तहसील में ग्राम मोड का निम्नाहड़ा में 99.72 हेक्टेयर भूमि आवंटित की जाएगी। ये भूमि राजस्थान भू-राजस्व औद्योगिक क्षेत्र आवंटन नियम-1959 के तहत आवंटित की जाएगी।

शिव सिंह और महिपाल मकराना के बीच देर रात झगड़े में हुई फायरिंग

जयपुर, (कांसं)। राष्ट्रीय करणी सेना के राष्ट्रीय अध्यक्ष शिव सिंह शेखावत और श्री राजपूत करणी सेना के महिपाल सिंह मकराना के बीच शुक्रवार देर रात शिवावत गया। महिपाल सिंह मकराना और शिव सिंह शेखावत दोनों एक-दूसरे पर फायरिंग करने का आरोप लगा रहे हैं। हालांकि झगड़े और मारपीट में महिपाल सिंह घायल हो गए, उन्हें पहले निजी अस्पताल में भर्ती करवाया गया, इसके बाद

एस.एम.एस. अस्पताल ले जाया गया। पुलिस का कहना है कि देर रात तक दोनों पक्षों ने कोई एफ.आई.आर. दर्ज नहीं कराया। फायरिंग की सूचना मिलते ही पुलिस कमिश्नर बीजू जायं जोसेफ के निर्देश पर पुलिस उपायुक्त पश्चिम अमित कुमार और चित्रकूट थाना पुलिस मौके पर पहुंची और मामले को जांच शुरू की। डी.सी.पी. अमित कुमार का कहना है कि फायरिंग में किसी को चोट नहीं आई

है, हालांकि मारपीट में महिपाल सिंह को चोट आई है, उनका अस्पताल में उपचार किया जा रहा है। संपूर्ण घटनाक्रम के तथ्यों की पुष्टि और अग्रिम विधिसंबंध कार्यवाही अमल में लायी जा रही है। प्राप्त जानकारी के मुताबिक राष्ट्रीय करणी सेना के राष्ट्रीय अध्यक्ष शिव सिंह शेखावत का आरोप है कि शुक्रवार देर रात 4 लोग उनके कार्यालय में घुसे। एक बदमाश ने उन पर फायर कर दिया। गनीमत रही कि गोली बगल से निकल गई।